

# सामान्य काळातील १५ वा रविवार



येशूने बारा प्रेषितांस जोडीजोडीने पाठविले .

## सा.का. १५ वा रविवार - वाचने

आमोस ७०१२-१५ : मी गुराखी, मला परमेश्वर म्हणाला,  
जा, माझे लोक इस्त्रायल यांस संदेश सांग .

इफिस १ : ३-१४ : आपण त्याच्या समक्षतेत पवित्र व  
निर्दोष असावे म्हणून त्याने जगाच्या स्थापनेपूर्वी  
आपल्याला खिस्ताच्या ठायी निवङून घेतले.

मार्क ६०७-१३ : त्याने बारा प्रेषितांना जोडीजोडीने  
देवराज्याची घोषणा करण्यास पाठविले .

**दूताचा मरियेला संदेश**

**प्रभूच्या दूताने मरियेला संदेश दिला  
आणि ती पवित्र आत्म्याच्या योगाने**



**गर्भवती झाली**

**नमो कृपापूर्ण मरिये . . . .**

**पहा मी प्रभूची दासी आहे**

**तुझ्या शब्दाप्रमाणे माझ्याठायी होवो**

**नमो कृपापूर्ण मरिये . . . .**



आणि देवशब्द मनुष्य झाला

आणि आम्हामध्ये राहिला  
नमो कृपापूर्ण मरिये . . .

खिस्ताने दिलेल्या वचनास

आम्ही पात्र ळावे म्हणून

हे पवित्र देवमाते

आम्हासाठी विनंती कर .

आपण प्रार्थना करु याः

हे प्रभो, तुझ्या पुत्राच्या देह  
धारणाचा संदेश दूताने आम्हाला  
दिला. त्याच्या दुःखसहनाच्या व  
कुसाच्याद्वारे आम्हाला पुनरुत्थानाचे वैभव  
मिळावे म्हणून आमची मने तुझ्या कृपेने संपन्न  
कर. ही प्रार्थना आमी आमच्या प्रभू  
खिस्ताद्वारे करतो. आमेन.




प्रवेश गीत

धृ. प्रभुचा हा दीस करा जयघोष  
आनंद जल्लोष चहूकडे

१. प्रभुला स्तवा हो आहे तो चांगला  
तयाच्या प्रेमाला अंत नाही

इसरायलच्या मुलांनो म्हणा हो  
त्याच्या प्रेमाला हो पार नाही




२ . देवाचा उजवा हात झाला जयी  
मजला उंचवी पहा किती  
नाही मरणार राहिन जिवंत  
प्रभुचे सत्कृत्य स्मरावया




# स्तुती गीत

परम इशाला स्वर्गाति गौरव  
सज्जनांना देव शांती देवो  
आम्ही तव स्तुति करितो रे देवा  
धन्यवाद नावा देतो सदा




भजन पुजन करितो रे सेवा  
महिमा हो गावा मुखे नीत  
प्रभू देवपित्या प्रभो परमेशा  
विश्वेशा स्वर्गेशा शक्तीशाली

नमवुनि मान होतो ऋणवंत  
 तूचि भगवंत थोर जगी  
 प्रभो जगदिशा प्रभो येशूख्रिस्ता  
 एकुलत्या सुता गुणवंता



जनकनंदना परेशकोकरा  
 प्रभो दुःखहरा परमेशा  
 दयेच्या सागरा जगपापहारी  
 दया आम्हावरी करी त्वरा


पतितपावना जगपापहारी  
 प्रार्थना स्वीकारी अनाथांची  
 बैसला पित्याच्या उजव्या हाताशी  
 तूचि अविनाशी दया करी



परम पित्याच्या वसे ऐश्वर्यात  
 परम पवित्र आत्म्यासह  
 परम पवित्र तूचि प्रभूवर  
 तूचि एक थोर येशू खिस्त

# प्रतिसाद स्तोत्र

प्रतिसाद ४




हे परमेश्वरा, तुझी दया  
आणि तारण आम्हास दे.

# प्रतिसाद स्तोत्र


प्रतिसाद ४

हे परमेश्वरा,  
तुझी दया अन् तारण आम्हां दे



जयघोष

आलेलुया आलेलुया  
माझी मेंद्रे माझी वाणी  
पहा कशी ऐकती  
ओळखितो मी त्यांना  
मम ती माघारी येती



## श्रद्धेचे प्रकटीकरण

स्वर्ग आणि पृथ्वी यांचा उत्पन्नकर्ता, सर्वसमर्थ परमेश्वर पिता यावर माझा विश्वास आहे. त्याचा एकुलता एक पुत्र आमचा प्रभू येशू खिरस्त यावर माझा विश्वास आहे. तो पवित्र आत्म्याच्या योगाने गर्भी संभवला. कुमारी मरियेपासून जन्मला. पोन्ती पिलाताच्या अमलाखाली त्याने दुःख भोगले, त्याला कुसावर खिळले तो मरण पावला,

त्याला पुरले. तो अधोलोकात उतरला. तिस-या  
दिवशी मेलेल्यातून उठला, स्वर्गात चढला आणि  
सर्वसमर्थ देवपित्याच्या उजवीकडे बसला आहे.  
तेथून तो जिवंत आणि मेलेले यांचा न्याय  
करावयास पुन्हा येईल. पवित्र आत्मा, पवित्र  
कॅथलिक ख्रिस्तसभा, संताचा परस्पर संबंध,  
पापाची क्षमा, देहाचे पुनरुत्थान, आणि अनंतकाळचे  
जीवन यावर माझा विश्वास आहे. आमेन.

# विश्वासू लोकांच्या प्रार्थना

प्रतिसाद



प्रभो, आमची प्रार्थना एक .

## अर्पण गीत

धृ.दान समर्पू ईश कोणते  
तन मन धन घे स्वीकारुनिया

१. सुखदुःखे तुज माझी देतो  
सांभारुनिया आश्रय दे हो

२. सेवा जीवनभर तव करितो  
शांति मिळो मज ईश्वरी कृपा



अर्पण गीत

धृ. प्रभू तुज मी अपावि,

जीवन पुण्य फुलावे (२)

१. जीवनाचे हे अनमोल दान

तुज चरणीच वहावे  
जीवन पुण्य फुलावे



२ . भाकरीत ह्या तुङ्गीया दर्शन (२)


सकला नित्य घडावे,

जीवन पुण्य फुलावे

३ . तव रक्ताने धुवशी तू पाप (२)

रोग्या शुद्ध करावे,

जीवन पुण्य फुलावे



ख्रिस्तशरीर स्वीकार गीत

जयबापा, जयपुत्रा,  
जय आत्म्या देवा  
आशीर्वाद कृपेचा  
आम्हाला गा धावा  
जयदेव जयदेव



१. स्वर्गधामी होवो गैरव देवाला  
भूमिवरी शांती शुचितम् मनुजाला  
आम्ही तुज स्तवितो धन्यवाद गातो  
थोर तुळा महिमा आम्ही वर्णितो  
जयदेव जयदेव




२ . उपकारा स्मरतो स्तवन तुझे गतो  
प्रभूराया देवा तुजला वंदितो  
एकुलत्या पुत्रा प्रभु येशुख्रिस्ता  
प्रभूदेवा तुवि मुक्तिवा दाता  
जयदेव जयदेव



अंतिम गीत

धृ. द्या शुभवार्ता जगताला  
आदेश माझा तुम्हाला  
असे प्रभू शिष्या वदला

१. गाऊनिया नव गीताला  
धरणीमाते स्तव त्याला  
गौरव गा प्रभुनामाला



२०. कर प्रभु करणा घोषाला

गा त्याच्या गुणनामाला

गे घोषव प्रभू कर्माला

